



जनसम्पर्क कार्यालय : एमपी पावर मैनेजमेंट कंपनी लिमिटेड, जबलपुर

## समाचार

### अंतर विद्युत कंपनी खेल प्रतियोगिता का आयोजन 8 फरवरी से

**जबलपुर, 5 फरवरी।** एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वावधान में अंतर विद्युत कंपनी खेल प्रतियोगिताओं का आयोजन 8 फरवरी से किया गया है। केन्द्रीय क्रीड़ा एवं कला परिषद के महासचिव श्री एम. पी. चिंचोलकर ने जानकारी दी कि परिषद के तत्वावधान में पहली बार नगर में अंतर विद्युत कंपनी खेल प्रतियोगिता का आयोजन किया जा रहा है। पूर्व में यह प्रतियोगिता अंतर कार्यालयीन खेल प्रतियोगिता के रूप में आयोजित होती रही है। अंतर विद्युत कंपनी प्रतियोगिता के अंतर्गत क्रिकेट, टेबल टेनिस, बैडमिंटन, कबड्डी, टग ऑफ वार (रस्साकसी), कैरम व शतरंज की स्पर्धाओं का आयोजन होगा। अंतर विद्युत कंपनी खेल प्रतियोगिता में एमपी पावर मैनेजमेंट कंपनी, मध्यप्रदेश पावर जनरेटिंग कंपनी, मध्यप्रदेश पावर ट्रांसमिशन कंपनी, पूर्व क्षेत्र विद्युत वितरण कंपनी और जबलपुर क्षेत्र की टीमों में भाग लेंगीं। टीम स्पर्धाएं लीग एवं व्यक्तिगत स्पर्धाएं नाक आउट आधार पर खेली जाएंगीं।

श्री एम. पी. चिंचोलकर ने जानकारी दी कि क्रिकेट स्पर्धा का आयोजन 8 फरवरी से एवं शेष स्पर्धाएं 15 फरवरी से प्रारंभ होंगीं। क्रिकेट स्पर्धा का पहला मैच 8 फरवरी को प्रातः 11.30 बजे पाण्डुताल मैदान में एमपी पावर मैनेजमेंट व पूर्व क्षेत्र विद्युत वितरण कंपनी के मध्य होगा। 9 फरवरी को मध्यप्रदेश पावर जनरेटिंग कंपनी व जबलपुर क्षेत्र, 12 फरवरी को मध्यप्रदेश पावर ट्रांसमिशन व पूर्व क्षेत्र विद्युत वितरण कंपनी के मध्य मैच खेले जाएंगे। दोनों ग्रुप की विजेता टीम के मध्य 23 फरवरी को फाइनल मैच खेला जाएगा।

**समाचार क्रमांक: 91/2018**

(राकेश पाठक)

वरिष्ठ जनसम्पर्क अधिकारी